

# જ્યુઝ આઈ ગાંધીનગર

## NEWS OF GANDHINAGAR (Daily) દૈનિક

"ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર"

www.janfariyadnews.com

\*Editor : Pradip A. Raval (Mo) 98246 53073 \* Block No.677/2, Gh Type, Sector - 8, Gandhinagar (Gujarat)

\* Volume : 12 \* Issue No. 174 \* Date: 17.4.2026, Friday \* Page :04 \* Rs. 1.00/- \* Annual Rs. 351/-

# મહિલા અનામત બિલ: વિરોધ કરનારાને મહિલાઓ માફ નહી કરે, સીમાંકનમાં કોઈ રાજ્યને અન્યાય નહી થાય: PM મોદી



**મહિલા અનામત બિલ**  
PM મોદીનું સંબોધન

ભારતીય લોકશાહીના ઇતિહાસ માટે આજનો દિવસ મહત્વપૂર્ણ છે. આજથી સંસદનું વિશેષ સત્ર શરૂ થયું છે. આ સત્રના પ્રથમ દિવસે જ સરકારે મહિલા અનામત (૧૩૧ માં

બંધારણીય સુધારો) અને સીમાંકન (ટ્રીફ્ટેટ્ડેડ) સહિત ત્રણ બિલ રજૂ કર્યા છે. સરકારે ખાતરી આપી છે કે અમે આ બિલ પર મધ્ય રાત્રિ સુધી પણ ચર્ચા કરીને જવાબ આપવા માટે તૈયાર છીએ.

આવતીકાલે સાંજે ૪ વાગ્યે બિલ પર મતદાન કરવામાં આવશે. એવામાં આજે ચર્ચા દરમિયાન વડાપ્રધાન નરેન્દ્ર મોદીએ પણ સંબોધન કર્યું હતું. વડાપ્રધાન નરેન્દ્ર મોદીએ

લોકસભામાં પોતાના સંબંધોનમાં કહ્યું કે, રાષ્ટ્રની લોકશાહીના ઇતિહાસમાં આજે મહત્વપૂર્ણ દિવસ છે. મહિલા અનામતનો કાયદો આજથી ૨૫થી ૩૦ વર્ષ પહેલા જ લાગુ કરી દેવાની જરૂર હતી. ભારતમાં લોકશાહીની વિકાસયાત્રા હજારો વર્ષની રહે છે, એવામાં આજે નવો અધ્યાય જોડવાનો શુભ અવસર મળી રહ્યો છે. આપણે સૌ ભાગ્યશાળી છીએ કે આ મહત્વપૂર્ણ અને દેશની અડધી વસતીને રાષ્ટ્રનિર્માણની પ્રક્રિયામાં સામેલ કરવાનું સૌભાગ્ય પ્રાપ્ત થઈ રહ્યું છે. આ મહત્વપૂર્ણ બિલ દેશની દિશા અને દશા નક્કી કરશે.

ભારતના નીતિ નિર્માણમાં સૌનો સાથ અને સૌનો વિકાસ હોય. અમે તમામ રાજકીય પક્ષો સાથે મુલાકાત કરી છે, કોઈએ આ બિલનો સૈદ્ધાંતિક વિરોધ નહોતો કર્યો. પણ પાછળથી અલગ દિશા પકડવામાં આવી રહી છે. પણ હું તેમને પણ એક મિત્રના રૂપે સલાહ આપું છું. આપણાં દેશમાં જ્યારે જ્યારે પણ મહિલા અનામતની ચર્ચા થઈ તે પછીની ચૂંટણીમાં અનામતનો વિરોધ કરનારા પક્ષોને મહિલાઓને માફી નથી આપી. પણ તમે જુઓ ૨૦૨૪ની ચૂંટણીમાં એવું નથી થયું. કેમ ના થયું? કારણ કે તમામ પક્ષોએ ભેગા થઈને બિલને પસાર કર્યું હતું તેના કારણે કોઈ એક પક્ષને ફાયદો ન થયો અને કોઈને નુકસાન પણ ન થયું. જો આપણે સૌ સાથે મળીને આ બિલ પસાર કરીશું તો

કોઈ એક પક્ષને રાજકીય ફાયદો નહી થાય. અહીં બેઠેલા સૌ કોઈને તેનો પુરો યશ મળશે.

૨ મોદીએ વધુમાં કહ્યું કે, જ્યારે હું સંગઠનનો એક સામાન્ય કાર્યકર્તા હતો, ત્યારે રાજકીય વર્તુળોમાં એવી ચર્ચાઓ થતી હતી કે જુઓ આ કેવા લોકો છે! તેઓ પંચાયતોમાં મહિલાઓને અનામત આપી દે છે કારણ કે ત્યાં તેમને પોતાનું પદ ગુમાવવાનો ડર નથી હોતો. તેઓ વિચારતા હતા કે 'આપણે સુરક્ષિત છીએ એટલે પંચાયતમાં અનામત આપી દો.' આ જ કારણ છે કે પંચાયતોમાં અનામત ૫૦ ટકા સુધી પહોંચી ગયું, પણ સંસદમાં આવતા તેમને પોતાની ખુરશીનો ડર લાગતો હતો. જે લોકોએ ૩૦ વર્ષ પહેલા આ બિલનો વિરોધ કર્યો હતો, તેઓ કદાચ રાજકીય રીતે હજુ

પણ સક્રિય હશે, પરંતુ આજે પરિસ્થિતિ બદલાઈ ગઈ છે. આજે પંચાયતોમાં કામ કરી ચૂકેલી લાખો બહેનો 'વોકલ' થઈ છે. તેઓ હવે મુખર થઈને કહી રહી છે કે અમને માત્ર પંચાયત નહી, પરંતુ દેશની નિર્ણય પ્રક્રિયા (સંસદ) માં પણ જોડો. ચર્ચા દરમિયાન સપા સાંસદ ધર્મેન્દ્ર યાદવે પીએમ મોદીને સંબોધતા કહ્યું કે, તમે પણ પછાત જાતિમાંથી આવો છો, તો પછાત જાતિઓ સાથે અન્યાય ન કરો. તેના જવાબમાં પીએમ મોદીએ કહ્યું, ધર્મેન્દ્રજી, હું તમારો આભારી છું કે તમે મારી ઓળખાણ કરાવી દીધી. એ વાત સાચી છે કે હું અતિ પછાત સમાજમાંથી આવું છું. અખિલેશજી મારા મિત્ર છે, એટલે ક્યારેક ક્યારેક આવી રીતે મદદ કરી દે છે. મહિલા અનામત

બિલના અમલીકરણમાં 'સીમાંકન'ના મુદ્દે દક્ષિણ ભારતના રાજ્યોમાં જે ચિંતા વ્યાપેલી છે, તે અંગે ૨ મોદીએ કહ્યું કે, રાજકીય લાભ ખાતર જે વિવાદ ઊભો કરવામાં આવી રહ્યો છે તે વર્થ છે, કારણ કે સીમાંકન પ્રક્રિયામાં કોઈ પણ રાજ્ય સાથે ભેદભાવ કરવામાં આવશે નહી. આ મારી ગેરંટી છે કે સીમાંકનમાં કોઈ પણ રાજ્ય સાથે અન્યાય નહી થાય. ભૂતકાળની સરકારોના સમયથી જે રેશિયો ચાલ્યો આવે છે, તેમાં કોઈ ફેરફાર થશે નહીં. ૨ મોદીએ વધુમાં કહ્યું કે, આપણે કોઈ ભ્રમ કે અહંકારમાં ન રહેવું જોઈએ કે આપણે નારી શક્તિને કંઈક આપી રહ્યા છીએ. આ તેમનો હક છે જે દાયકાઓથી રોકી રાખવામાં આવ્યો હતો.

## લખનઉમાં ૧૦૦થી વધુ સિલિન્ડર બ્લાસ્ટ થતાં ૧૦૦૦થી વધુ ઝૂંપડા રાખ, ૧૦ કિ.મી. દૂરથી ધૂમાડો દેખાયો



ઉત્તર પ્રદેશની રાજધાની લખનૌના વિકાસ નગર વિસ્તારમાં ભુધવારે સાંજે કાળજું કંપાવી દે તેવી ઘટના બની હતી. અહીં આવેલી એક વિશાળ ઝૂંપડામાં બીમણ આગ લાગ્યા

બાદ એક પછી એક ૧૦૦થી વધુ રાંધણ ગેસના સિલિન્ડર ફાટતા આખું શહેર ધણધણી ઉઠ્યું હતું. આગ એટલી વિકરાળ હતી કે તેનું ધુમાડાનું વાદળ ૧૦ કિલોમીટર દૂરથી પણ જોઈ શકાતું હતું.

સીતાપુર બાયપાસ પાસે આવેલી આ ઝૂંપડામાં ભુધવારે સાંજે આશરે ૪ વાગ્યે અચાનક એક ચિંગારીએ વિકરાળ રૂપ ધારણ કર્યું હતું. જોતજોતામાં આગે આખી વસાહતને લપેટમાં લઈ લીધી હતી. ઝૂંપડાઓમાં રાખેલા સિલિન્ડરોમાં ધડાકા થવાનું શરૂ થતા આસપાસના રહેણાંક વિસ્તારોમાં પણ દહેશત ફેલાઈ ગઈ હતી. લપેટો ૩૦ ફૂટ ઊંચે સુધી ઉછળતી જોઈ લોકો જીવ બચાવવા રસ્તા પર દોડી આવ્યા હતા. ફાયર બ્રિગેડની ટીમો માટે આ કામગીરી અત્યંત જોખમી હતી. એકતરફ ભીષણ આગ કારવાની હતી અને બીજી તરફ સતત થઈ રહેલા સિલિન્ડર બ્લાસ્ટથી બચવાનું હતું. ફાયરકર્મીઓએ જીવના જોખમે આગને પાકા મકાનો સુધી પહોંચતી અટકાવી હતી. આશરે

૮ કલાકની સતત જહેમત બાદ મોડી રાત્રે આગ પર કાબુ મેળવી શકાયો હતો. રાહતની વાત એ રહી કે કોઈ માનવ જાનહાનિના અહેવાલ નથી, પરંતુ આશરે ૧૦૦૦થી વધુ ઝૂંપડાઓ બળીને ખાખ થઈ ગયા છે. સેંકડો પરિવારો રસ્તા પર આવી ગયા છે. સ્થાનિકોના જણાવ્યા અનુસાર, આગમાં મરઘાં, બકરીઓ અને કૂતરા સહિત આશરે ૫૦ જેટલા અબોલ પશુઓ જીવતા ભુજાઈ ગયા છે. પોતાના સ્વજનો અને બાળકોને શોધવા માટે વ્યાકુળ થયેલા લોકો જ્યારે આગની અંદર જવાની જીદ કરવા લાગ્યા ત્યારે પોલીસે તેમને અટકાવ્યા હતા. આ દરમિયાન ભીડ ઉઠકેરાઈ હતી અને પોલીસ તેમજ સિવિલ રિફોર્સના કર્મચારીઓ પર પથરાવ કર્યો હતો.

## અસલાલી પાન મસાલા ચોરીનો ભેદ ઉકેલાયો, મહારાષ્ટ્રથી ૨ આરોપીની ધરપકડ, ૬ હજુ ફરાર

અમદાવાદ ગ્રામ્યમાં આવેલા અસલાલીમાં થોડાક દિવસ પહેલા એક ગોડાઉનમાંથી ૪૨.૯૯ લાખ રૂપિયાના પાન મસાલાની થોડાક દિવસ પહેલા ચોરી થઈ હતી. જે બાદ ચોરીનો ભેદ ઉકેલવામાં પોલીસને મોટી સફળતા મળી છે. યુનાની તપાસ માટે બનાવવામાં આવેલી અલગ-અલગ ટીમોએ ટેકનિકલ એનાલિસિસ અને લુમન સોર્સની મદદથી ચોરની ટોળકીને ઝડપી પાડી છે. મહત્વનું છે કે, મહારાષ્ટ્રના ભિવંડીથી પોલીસે બે આરોપીની ધરપકડ કરી છે અને ૬ આરોપી હજુ ફરાર છે, જેને પકડવા પોલીસ દ્વારા કાર્યવાહી કરવામાં આવી રહી છે.



આ ઘટનામાં આરોપીઓએ ગોડાઉનમાંથી પાન મસાલાની ચોરી કરવા માટે એક ગાડીનો ઉપયોગ કર્યો હતો.

ઉપયોગમાં લેવાયેલી રૂપિયા ૨,૦૦,૦૦૦ની ગાડી મળીને કુલ રૂપિયા ૧૯,૪૭,૯૦૮નો મુદ્દામાલ રિકવર કરવામાં આવ્યો છે અને કાયદેસરની કાર્યવાહી હાથ ધરવામાં આવી છે. પોલીસે મહારાષ્ટ્રના ભિવંડી ખાતેથી ૨ મુખ્ય આરોપીઓની ધરપકડ કરી છે. પકડાયેલા આરોપીઓમાં

અખ્તરઅલી રહેમતઅલી શેખ (ઉ.વ. ૩૪, ભિવંડી) અને મોહમ્મદ અનસ હકીમખાન નજરખાન (ઉ.વ. ૨૬ ભિવંડી) છે. આ ઉપરાંત અન્ય ૬ આરોપીઓ હજુ પણ ફરાર (વોન્ટેડ) છે. ફરાર આરોપીઓમાં મહારાષ્ટ્રના નાસિક જિલ્લાના માલેગાંવ (પવારવાડી) ખાતે રહેતા અકબરખાન હબીબખાન, કૈસરખાન હબીબખાન અને શાહરુખ આમીર શેખનો સમાવેશ થાય છે. જ્યારે થાણે જિલ્લાના ભિવંડી ખાતે રહેતા અન્ય ૩ આરોપીઓ અરબાજ મુબારક શેખ, મહમદઅલી મુનીર શેખ અને શરીફ બિસ્મીલ્લાખાન પણ ફરાર છે. પોલીસ દ્વારા આ તમામ ૬ વોન્ટેડ આરોપીઓને ઝડપી પાડવા માટે કાર્યવાહી હાથ ધરવામાં આવી છે.

## મહિલા અનામત અને સીમાંકન બિલ પ્રદૂષણના નિયમોનું પાલન ન કરતાં બિલ્ડરની બાંધકામ મંજૂરી રદ કરો, AMC કમિશનરનો કડક આદેશ

કેન્દ્ર સરકાર આજે સંસદમાં 'નારી શક્તિ વંદન અધિનિયમ' સહિત ત્રણ મહત્વના વિધેયકો રજૂ કરવા જઈ રહી છે. સરકારનો લક્ષ્ય ૨૦૨૮ની ચૂંટણી પહેલા મહિલાઓ માટે ૩૩% અનામત અને સીમાંકન (ટ્રીફ્ટેટ્ડેડ) ની પ્રક્રિયા પૂર્ણ કરવાનો છે. આ નવા વિધેયક હેઠળ લોકસભાની હાલની ૫૪૩ બેઠકો વધારીને ૮૫૦ સુધી કરવામાં આવી શકે છે. સીમાંકન બાદ રાજ્યોની બેઠકો ૮૧૫ અને કેન્દ્રશાસિત પ્રદેશોની બેઠકો ૩૫ થવાની શક્યતા છે. આ માટે સરકાર સીમાંકન આયોગના ગઠન

અને કેન્દ્રશાસિત પ્રદેશ કાયદામાં સુધારા માટેના બિલ લાવવાની તૈયારીમાં છે. બંધારણીય સુધારા હોવાને કારણે આ બિલો પસાર કરવા માટે બે-તૃતીયાંશ બહુમતીની જરૂર પડશે. લોકસભામાં બહુમતી માટે ૫૦ મતોની જરૂર છે, જ્યારે સત્તાધારી ઢ્રહ્ણ પાસે ૨૯૩ સભ્યો છે, એટલે કે તેમને વધુ ૬૭ મતોની જરૂર પડશે. રાજ્યસભામાં ૧૬૩ ના જીદ્દઈ આંકડા સામે ઢ્રહ્ણ પાસે ૧૪૨ સભ્યો છે, જ્યાં ૨૧ સભ્યોની ઘટ છે. સરકાર ૨૦૧૧ની જનગણનાના આધારે સીમાંકન કરવાની યોજના બનાવી રહી

છે. વિપક્ષનો આરોપ છે કે ૨૦૨૮ની ચૂંટણીને ધ્યાનમાં રાખીને આ ફેરફારો કરવામાં આવી રહ્યા છે. દક્ષિણ ભારતના રાજ્યોને ભય છે કે આ પ્રક્રિયાથી તેમની સંસદીય શક્તિ ઘટી શકે છે અને પ્રાદેશિક સંતુલન બગડી શકે છે. કોંગ્રેસ નેતા રાહુલ ગાંધીએ આક્ષેપ કર્યો છે કે આ બિલ દ્વારા સરકાર પોતાની સુવિધા મુજબ સીમાંકન નક્કી કરવા માંગે છે. બીજી તરફ, મ્હહ અને મ્હજ જેવા પક્ષો જે સામાન્ય રીતે મુદ્દા આધારિત સમર્થન આપે છે, તેમણે પણ સીમાંકનના મુદ્દે કડક વલણ અપનાવતા સરકારની મુશ્કેલીઓ વધી શકે છે.

અમદાવાદ શહેરમાં સતત વધતી જતા એર ક્વોલિટી ઈન્ડેક્સ (ઇજી)ને લઈ મ્યુનિસિપલ કમિશનર એક્શન મોડમાં જોવા મળ્યા હતા. શહેરની પ્રદૂષિત થતી જતી હવાને ધ્યાનમાં રાખીને તેમણે એસ્ટેટ વિભાગના અધિકારીઓને કડક તાકીદ કરતા કહ્યું કે, જે ડેવલપર્સ ગુડ કન્સ્ટ્રક્શન પ્રેક્ટિસનો અમલ કરતા ન હોય તેમની બાંધકામ અંગેની રજાચિટ્ટી રદ કરી દો. મ્યુનિસિપલ કમિશનર બંધાનિધિ પાનીની અધ્યક્ષતામાં વિવિધ વિભાગના અધિકારીઓની સામાહિક



(વીકલી) રિવ્યૂ બેઠક મળી હતી. બેઠકમાં શહેરના વિવિધ વોર્ડમાં ચાલતી અનેક બાંધકામ સાઈટો પર ડેવલપર્સ દ્વારા શ્રીન નેટ લગાવવાથી લઈ અન્ય જરૂરી સુરક્ષાત્મક પગલાં યોગ્ય

પ્રમાણમાં લેવાતા ન હોવાથી શહેરનો ઇજી સતત ઊંચો જઈ રહ્યો હોવા અંગે તેમણે ટકોર કરી હતી. દરમિયાન, અધિકારીઓએ પેનલ્ટી વસૂલવામાં આવતી હોવાનો

પર કોર્પોરેશનનું અર્બન હેલ્થ સેન્ટર બનેલું હોવાનું સામે આવતા કમિશનરે નારાજગી વ્યક્ત કરી હતી. તેમણે અધિકારીઓને ચેતવણી આપી હતી કે, ખોટી કામગીરી બતાવવાની કોશિશ ન કરવી. આ ઉપરાંત, સીસીઆરએસ (ઝઝઈજી) પર મળતી ફરિયાદોનો નિકાલ લાવ્યા વગર તેને ક્લોઝ કરનારા અધિકારીઓ સામે શિક્ષાત્મક કાર્યવાહી કરવાની પણ સૂચના આપી હતી. અમદાવાદમાં તાપમાન વધવાની સાથે વિવિધ વોર્ડમાં રખડતા કૂતરાઓની ફરિયાદોમાં પણ વધારો થયો છે.

### તંત્રી લેખ....

### દેશના રિટેલ ક્રેડિટ

### પોર્ટફોલિઓમાં ગોલ્ડ લોનનો

### હિસ્સો વધીને ૧૧ ટકા પહોંચ્યો

છેલ્લા સાડાત્રણ કરતા વધુ વર્ષમાં ગોલ્ડ લોનમાં જોરદાર વધારો થયો છે જેને કારણે ગોલ્ડ લોન ભારતમાં હાઉસિંગ લોન બાદ બીજું મોટું રિટેલ ક્રેડિટ પ્રોડક્ટ તરીકે ઊભરી આવ્યું છે. માર્ચ ૨૦૨૨થી ડિસેમ્બર ૨૦૨૫ના ગણા દરમિયાન ગોલ્ડ લોન બેલેન્સ (બાકી રકમ)માં ૩.૮૦ ગણો વધારો થયો છે જેને પરિણામે દેશના રિટેલ ક્રેડિટ પોર્ટફોલિઓમાં તેનો હિસ્સો ૫.૮૦ ટકા પરથી વધી ડિસેમ્બર, ૨૦૨૫ સુધીમાં ૧૧.૧૦ ટકા પર પહોંચી ગયો છે.

ગોલ્ડ લોન સિક્યુરિટી ક્રેડિટનું સંગઠીત અને સરળ વિચારણા બની રહ્યું હોવાનું બેન્કિંગ ક્ષેત્રના વર્તુળોએ જણાવ્યું હતું. મજબૂત ક્રેડિટ પ્રોફાઇલ સાથેના બોરોઅરો પણ ગોલ્ડ લોન તરફ વળી રહ્યા છે.

અગાઉ તાકીદની જરૂરિયાત માટે સોના સામે લોન લેવાની માનસિકતા હતી પરંતુ હવે મોજશોખ, ભણતર જેવા વિવિધ કારણોસર ગોલ્ડ લોન લેવા તરફ આકર્ષણ વધ્યું છે. સોનાના ઊંચા ભાવને પરિણામે તેની સામે વધુ નાણાં મળતા થયા છે. સોના સામે લોન પૂરી પાડવામાં જાહેર ક્ષેત્રની બેન્કોનો હિસ્સો જે માર્ચ, ૨૦૨૨માં ૫૭ ટકા હતો તે ડિસેમ્બર, ૨૦૨૫માં વધી ૬૨ ટકા પર પહોંચી ગયો હતો. આજ ગણામાં એનબીએફસીનો હિસ્સો ૭ ટકા પરથી વધી ૧૧ ટકા પર આવી ગયો છે.

## ગલ્ફ તથા વચ્ચે વોશિંગ્ટનમાં ૩૩ વર્ષમાં લેબનોન-ઈઝરાયલની પહેલી વાટાઘાટો; વધુ બેઠકોની અપેક્ષા

વોશિંગ્ટન, પશ્ચિમ એશિયામાં વધતા તણાવના સમયગાળા દરમિયાન ઘણા વર્ષોમાં પ્રથમ વખત લેબનોન અને ઈઝરાયલે સીધી ચર્ચા કરી શરૂ કરી છે, જે એક નોંધપાત્ર રાજદ્વારી ક્ષણ છે. મંગળવારે વોશિંગ્ટનમાં પ્રથમ બેઠક યોજાઈ હતી, જ્યાં બંને પક્ષોએ આ વાતચીતને સકારાત્મક ગણાવી હતી, જોકે મુખ્ય મતભેદો હજુ પણ ઉકેલાયેલા નથી.

યુનાઈટેડ સ્ટેટ્સે આ ત્રિપક્ષીય બેઠકનું આયોજન કર્યું હતું, જે ૧૯૮૩ પછી પહેલી વાર ત્રણેય પક્ષો વચ્ચે ઉચ્ચ સ્તરે વાતચીત થઈ હતી.

યુનાઈટેડ સ્ટેટ્સમાં લેબનોનના રાજદૂત, નાદા

હમાદેહ મોઆદે જણાવ્યું હતું કે આગામી રાઉન્ડની વાટાઘાટો વિશે વધુ વિગતો યોગ્ય સમયે શેર કરવામાં આવશે. તેમણે પ્રથમ બેઠકને રચનાત્મક ગણાવી અને ચાલુ સંઘર્ષને કારણે સર્જાયેલી માનવતાવાદી પરિસ્થિતિને સંબોધવાની તાકીદ પર ભાર મૂક્યો.

વાટાઘાટો પછીના તેમના નિવેદનમાં, મોઆદે તણાવ ઘટાડવા માટે તાત્કાલિક પગલાં લેવાની જરૂરિયાત પર ભાર મૂક્યો. તેમણે લેબનોનની સાર્વભૌમત્વ અને સુરક્ષા અંગેની સ્થિતિ પર પણ પ્રકાશ પાડ્યો, અને કહ્યું કે તેમણે યુદ્ધવિરામની જાહેરાતના સંપૂર્ણ અમલીકરણની તાત્કાલિક જરૂરિયાતને ફરીથી સમર્થન આપ્યું.

રાજદૂતે ચર્ચાઓને સરળ બનાવવા બદલ યુનાઈટેડ સ્ટેટ્સનો આભાર વ્યક્ત કર્યો. બેઠક દરમિયાન, મુઆવદે ઈઝરાયલી દળો અને હિઝબુલાહ વચ્ચે યુદ્ધવિરામની ભેટતની માંગને

## પાકિસ્તાને ઊર્જાના ભાવ નિયંત્રિત કરવા માટે વીજળી કાપની જાહેરાત કરી

ઈસ્લામાબાદ, ઈરાન યુદ્ધથી પ્રભાવિત ઊર્જાના ભાવને નિયંત્રિત કરવાના પ્રયાસરૂપે, પાકિસ્તાન દરરોજ સાંજે પીક-યુસેજ સમય દરમિયાન લગભગ બે કલાક માટે વીજળી પુરવઠો સ્થગિત કરશે, સરકારે જણાવ્યું હતું.

મંગળવારે ઊર્જા મંત્રાલય દ્વારા જારી કરાયેલા એક નિવેદન મુજબ, દેશના મોટાભાગના ભાગોમાં દરરોજ સાંજે ૫:૦૦ થી ૧:૦૦ વાગ્યા સુધી અઢી કલાક માટે વીજળી સ્થગિત કરવામાં આવશે.

આ સમયે માંગ ટોચ પર છે, આજી જળવિદ્યુત ઉત્પાદનને કારણે બાકી રહેલા અંતરને ભરવા માટે મોંઘા ફર્નસ-ઓઇલ-ફાયર પ્લાન્ટ્સની જરૂર છે.

દેશભરમાં એક જ સમયે નહીં પણ રોલિંગ ધોરણે બ્લેકઆઉટ થશે - દેશનું સૌથી મોટું શહેર કરાચી, જે ૨૦ મિલિયનથી વધુ લોકોનું ઘર છે, તેને કાપમાંથી મુક્તિ આપવામાં આવી છે.

૨૮ ફેબ્રુઆરીએ શરૂ થયેલા ઈરાન પર યુએસ-ઈઝરાયલ યુદ્ધે મધ્ય પૂર્વને હિંસામાં ધકેલી દીધું છે, તેહરાન દ્વારા મુખ્ય સ્ટ્રેટ ઓફ હોર્નુ દ્વારા પુરવઠો અવરોધિત કર્યા પછી ઊર્જા બજારોમાં ઉથલપાથલ મચી ગઈ છે. સામાન્ય પરિસ્થિતિઓમાં વિશ્વના તેલ અને કુદરતી ગેસ પુરવઠાનો લગભગ પાંચમો ભાગ આ સ્ટ્રેટમાંથી પસાર થાય છે - જેનો મોટો ભાગ એશિયા માટે જાય છે.

## જામનગર જિલ્લાના જોડિયા પંથકના રસનાળ અને લાલપુરના કાન વીરડી ગામે જળ-સંચય કાર્યનો શુભ પ્રારંભ



જામનગર જિલ્લામાં જળ સંરક્ષણ માટે મહત્વપૂર્ણ પહેલ રૂપે રસનાળ અને કાન-વીરડી ગામે તળાવો ઊંડા કરવાની કામગીરીનો શુભ પ્રારંભ કરવામાં આવ્યો છે. આ કાર્યક્રમ રોટરી ક્લબ ઓફ જામનગર અને બી.જે.એસ. જેન સંગઠન ફાઉન્ડેશન, જામનગરના સંયુક્ત પ્રયાસોથી યોજાયો હતો.

સંસ્થાઓ દ્વારા જામનગર જિલ્લાના વિવિધ ગામોમાં તળાવો ઊંડા કરીને વર્ષા જળના સંચય માટે ભગીરથ પ્રયાસો હાથ ધરવામાં આવ્યા છે. આ વર્ષે ચોમાસા પહેલા અંદાજે ૩૫ કરોડ લીટરથી વધુ જળ સંગ્રહ ક્ષમતા વધારવાનો લક્ષ્યાંક નક્કી કરવામાં આવ્યો છે, જેને સિદ્ધ કરવા માટે સંસ્થાના કાર્યકરો સક્રિય રીતે કાર્યરત છે. આ અભિયાન અંતર્ગત તા. ૧૨ એપ્રિલના રોજ જોડિયા તાલુકાના રસનાળ અને લાલપુર તાલુકાના

કાન વીરડી ગામે તળાવમાંથી માટી કાઢવાની કામગીરી શરૂ કરવામાં આવી હતી. તળાવો ઊંડા કરવાની પ્રક્રિયા દરમિયાન નીકળતી માટી

ખેડૂતોને તેમના ખેતરની જમીન સુધારણા માટે આપવામાં આવે છે, જેના કારણે જમીનની ઉપજ ક્ષમતા વધે છે. આ પ્રોજેક્ટના વિવિધ ફાયદા છે જેમ કે વરસાદી

પાણીના સંગ્રહમાં વધારો, ભૂગર્ભ જળસ્તર ઊંચું આવવું, પાણીની ગુણવત્તામાં સુધારો તથા ખેતી ઉત્પાદનમાં વધારો. આ ઉપરાંત તળાવોમાં લાંબા સમય સુધી પાણી રહેતા પશુ-પક્ષી અને અન્ય જીવસૃષ્ટિ માટે પણ આ પ્રકલ્પ આશીર્વાદરૂપ સાબિત થાય છે. ગુજરાતના વડાપ્રધાન નરેન્દ્ર મોદીના જળ સંચય માટેના આહ્વાનને પ્રતિસાદ આપતા બંને સંસ્થાઓએ સરકારની મંજૂરી સાથે સ્વબંડોળથી આ જળ-સંચય અભિયાન શરૂ કર્યું છે. ગામડાના તળાવો ઊંડા કરીને જળ સમૃદ્ધિ અને ગ્રામ વિકાસ વધારવાનો સંકલ્પ સાકાર કરવા બંને સંસ્થાઓ સંયુક્ત રીતે પ્રયત્નશીલ છે, જેના સકારાત્મક પરિણામો નજીકના ભવિષ્યમાં જોવા મળશે તેવી પૂરી આશા વ્યક્ત કરવામાં આવી છે.

## જામનગરમાં અંબર ચોકડી પાસેથી બાઈક પર જઈ રહેલા એસ.ટી ડ્રાઇવર પર ત્રણ શપ્તોએ છરી વડે હુમલો કર્યાની પોલીસ ફરિયાદ

જામનગર શહેરના સિટી બી. ડિવિઝન પોલીસ સ્ટેશન વિસ્તારમાં અંબર સિનેમા રોડ પર છરીથી હુમલાનો ગંભીર બનાવ સામે આવ્યો છે, જેમાં ત્રણ શપ્તોએ મળીને એક એસ.ટી. ડ્રાઈવર પર જીવલેણ હુમલો કર્યો હોવાનું પોલીસ તપાસમાં બહાર આવ્યું છે.

આ ફરિયાદ અંગેના બનાવની વિગત એવી છે કે જામનગર તાલુકાના વસઈ ગામમાં રહેતા અને છેલ્લા ૧૪ વર્ષથી જામનગરમાં એસ.ટી. ડિવિઝનમાં ડ્રાઈવર તરીકે નોકરી કરતા હસમુખભાઈ નાગજીભાઈ ચૌહાણ (ઉંમર ૫૦) ગઈકાલે પોતાના બાઈક પર જામનગર આવ્યા હતા, અને અંબર ચોકડી રોડ પરથી પસાર થઈ રહ્યા હતા, જે દરમિયાન જામનગરમાં જ રહેતા મિત્ર સુનિલભાઈ સાગઠીયા, પ્રિન્સ ટિલીપભાઈ વરણ અને અતુલ નામના તેઓનો ત્રીજો સાગરીત વગેરે દ્વારા એસ.ટી. ડ્રાઈવરને રોકીને તેઓ ઉપર છરી વડે હુમલો કરવામાં આવ્યો હતો. આ બનાવ અંગે જામનગર સિટી બી. ડિવિઝન પોલીસ સ્ટેશનમાં ગુનો નોંધાયો છે. અને આરોપી સામે બી.એન.એસ. કલમ

૧૧૮(૧), ૫૪ તથા જી.પી. એક્ટ કલમ ૧૩૫-૧ મુજબ ગુનો દાખલ કરવામાં આવ્યો છે. હાલ આરોપીઓ ફરાર હોવાનું પોલીસે જણાવ્યું છે. પ્રાથમિક તપાસમાં જાણવા મળ્યું છે કે એક દિવસ અગાઉ લાલ બંગ્લા સર્કલ ખાતે ફરિયાદીના પુત્ર હર્ષ સાથે આરોપીઓની સામાન્ય બોલાચાલી થઈ હતી, જે બાદ સમાધાન થઈ ગયું હતું. તેમ છતાં, તે વાતના વેરઝેરના કારણે આરોપીઓએ ફરીયાદી પિતા પર હુમલો કર્યો હોવાનું સામે આવ્યું છે. હુમલાના બનાવ સમયે આરોપીઓએ છરી વડે ફરિયાદીને જમણા પગના જોધમાં, કમર નીચેના ભાગે, ડાબા પગમાં ગોઠણની નીચે અને ડાબા હાથની કોણી પાસે ઈજા પહોંચાડી હતી. તેમજ બન્ને ખંભા પર પણ છરકાની ઈજાઓ પહોંચાડવામાં આવી હતી. ઈજાઓને કારણે ફરિયાદીને કુલ અનેક ટાંકા લેવા પડ્યા હતા. આ બનાવ બાદ આરોપીઓ ઘટના સ્થળેથી ફરાર થઈ ગયા હતા. પોલીસે હથિયારબંધી જાહેરનામાનો ભંગ કરવાનો ગુનો પણ દાખલ કર્યો છે. પોલીસ દ્વારા આરોપીઓની ધરપકડ કરવા માટે તપાસ હાથ ધરવામાં આવી છે.

## ચીન અને રશિયાએ ન્યાયી, સંતુલિત આંતરરાષ્ટ્રીય વ્યવસ્થા માટે યુએન સત્તા પુનઃસ્થાપિત કરવા માટે નજીકથી કામ કરવું જોઈએ

બીજિંગ, ચીનના રાષ્ટ્રપતિ શી જિનપિંગે જણાવ્યું હતું કે, ચીન અને રશિયાએ સંયુક્ત રાષ્ટ્રની સત્તા પુનઃસ્થાપિત કરવા માટે સાથે મળીને કામ કરવું જોઈએ અને આંતરરાષ્ટ્રીય વ્યવસ્થાને વધુ ન્યાયી અને વાજબી દિશામાં આગળ વધારવા માટે મજબૂત અને જોઈએ કરવા માટે સહયોગ કરવો જોઈએ.

બેઈજિંગમાં રશિયન વિદેશ મંત્રી સેર્ગેઈ લવરોવ સાથેની મુલાકાત દરમિયાન, રાષ્ટ્રપતિ શીએ બંને દેશોને યુએસ પ્રમુખ ડોનાલ્ડ ટ્રમ્પના આક્રમક એકપક્ષીય પગલાં સામે પ્રયાસો વધારવા હાકલ કરી હતી.

છેલ્લા કેટલાક દિવસોમાં ઈરાન પરના યુદ્ધ માટે ટ્રમ્પની ટીકામાં વધારો કરનારા શીએ

ભારપૂર્વક જણાવ્યું હતું કે વિશ્વને જંગલના કાચદામાં પાછા પડવાથી અટકાવવા જોઈએ, તેમણે બહુપક્ષીયતા અને આંતરરાષ્ટ્રીય કાયદાના શાસનને પુનઃસ્થાપિત કરવા માટે સાથી દેશો મોસ્કો અને બેઈજિંગ વચ્ચે વધુ ગાઢ સહયોગની માંગ કરી હતી.

અબહુપક્ષીય સહયોગને મજબૂત બનાવવો, બહુપક્ષીયતાને મજબૂત રીતે ટેકો આપવો અને પ્રોત્સાહન આપવું, સંયુક્ત રાષ્ટ્રની સત્તા અને જોમ પુનઃસ્થાપિત કરવા માટે સંયુક્ત રીતે કામ કરવું અને શાંઘાઈ સહકાર સંગઠન અને મજબૂત ના માળખામાં ગાઢ સંકલન અને સહયોગ કરવો જરૂરી છે જેથી આંતરરાષ્ટ્રીય વ્યવસ્થાના વિકાસને વધુ ન્યાયી અને વાજબી દિશામાં આગળ વધારી શકાય, x શીએ લવરોવને કહ્યું.

ઈરાન સામે ટ્રમ્પના યુદ્ધ વચ્ચે, તેમજ ચીન અને રશિયા બંનેના સાથી વેનેઝુએલામાં સત્તા પર વચ્ચુંઅલ કબજો કર્યા પછી, લાવરોવની બેઈજિંગની મુલાકાત પછી, મોસ્કો અને બેઈજિંગ યુએનમાં સંકલન વધારવાની અપેક્ષા રાખતા હતા, જ્યાં તેઓ સુરક્ષા પરિષદના કાયમી સભ્યો છે.

આ વર્ષના અંતમાં ભારતમાં યોજનારી આ વર્ષની સમિટમાં, બંને દેશો બહુપક્ષીયવાદની પુનઃસ્થાપના અને ઉભરતી અર્થવ્યવસ્થાઓના વિકાસલક્ષી હિતો પર વધુ સક્રિય અને અપનાવવા માટે બ્રિક્સને દબાણ કરે તેવી પણ અપેક્ષા રાખવામાં આવી હતી. તેમના રશિયન સમકક્ષ વ્લાદિમીર પુતિન સાથે ગાઢ મિત્રતા ધરાવતા શીએ કહ્યું કે બંને

દેશોએ વ્યૂહાત્મક સંકલ્પ જાળવી રાખવો જોઈએ, એકબીજા પર વિશ્વાસ રાખવો જોઈએ અને ટેકો આપવો જોઈએ, સંયુક્ત રીતે વિકાસ કરવો જોઈએ અને તેમના સંબંધિત કાર્યોને યોગ્ય રીતે પૂર્ણ કરવા જોઈએ.

લાવરોવની મુલાકાત પહેલા, શીએ સ્પેનિશ વડાપ્રધાન પેડ્રો સાંચેઝ, અબુ ધાબીના કાઉન પ્રિન્સ શેખ ખાલેદ બિન મોહમ્મદ બિન ઝાયેદ અલ નાહ્યાન અને વિયેતનામના કોમ્યુનિસ્ટ પાર્ટીના નેતા અને દેશના નવનિયુક્ત રાષ્ટ્રપતિ તો લામ સહિત વિશ્વના અનેક નેતાઓ સાથે મુલાકાત કરીને વ્યસ્ત અઠવાડિયું વિતાવ્યું, જેમાં અબહુપક્ષીયવાદને પુનઃસ્થાપિત કરવા માટે સંયુક્ત પગલાં લેવાની હાકલ કરવામાં આવી.

આ બેઠકો ટ્રમ્પની

આગામી મહિને બેઈજિંગની આયોજિત મુલાકાત પહેલા થઈ રહી છે, જે પહેલાં ચીને વૈશ્વિક અનિશ્ચિતતા વચ્ચે પોતાને એક અનિવાર્ય રાજદ્વારી કેન્દ્ર અને મુખ્ય સ્થિરતાવાદી અભિનેતા તરીકે રજૂ કરવાના પ્રયાસો ઝડપી બનાવ્યા છે, હોંગકોંગ સ્થિત સાઉથ ચાઈના મોર્નિંગ પોસ્ટના અહેવાલ મુજબ.

ટ્રમ્પે એવી ચિંતાઓને ફગાવી દીધી છે કે ઈરાન સાથે ચાલી રહેલ યુદ્ધ તેમની આગામી બેઈજિંગ મુલાકાતને પાટા પરથી ઉતારી દેશે. બુધવારે પ્રસારિત થયેલા ફોક્સ બિઝનેસ સાથેના એક ઈન્ટરવ્યુમાં, ટ્રમ્પે કહ્યું કે તેમને નથી લાગતું કે યુદ્ધ તેમની આગામી ચીન મુલાકાતની ગતિશીલતાને બદલી નાખશે. xકોઈ એવી વ્યક્તિ જેને

તેલની જરૂર છે. અમને નથી, x તેમણે કહ્યું.

ચીન તેની લગભગ ૪૦ ટકા ઊર્જા ઈરાન અને અન્ય ગલ્ફ રાષ્ટ્રોમાંથી હોર્નુ ઓફ સ્ટ્રેટ દ્વારા આયાત કરે છે. ટ્રમ્પે કહ્યું કે તેમણે શી સાથે પત્રોની આપ-લે કરી, જેમાં ચીનને ઈરાનને શસ્ત્રો ન આપવાનું કહ્યું. xતેમણે એક પત્ર લખીને કહ્યું કે મૂળભૂત રીતે તે આવું કરી રહ્યું નથી, x યુએસ રાષ્ટ્રપતિએ શીના પ્રતિભાવ વિશે કહ્યું.

ટ્રમ્પે પત્રની આપ-લે ક્યારે થઈ તે અંગે વિગતવાર માહિતી આપી ન હતી, પોસ્ટના અહેવાલ મુજબ. ચીને એવા અહેવાલોને નકારી કાઢ્યા છે કે તેણે ઈરાનને શસ્ત્રો અને ઉપગ્રહ સહાયથી મદદ કરી હતી.

તેમના તરફથી, લાવરોવે દ્વિપક્ષીય સંબંધોને xવિશ્વ બાબતોમાં સ્થિરતા લાવનાર x અને xઅશાંતિને બદલે ટકાઉ વિકાસ માટે શાંત પરિસ્થિતિઓ ઇચ્છતા વૈશ્વિક બહુમતી x માટે વધુને વધુ મહત્વપૂર્ણ ગણાવ્યા.

રાષ્ટ્રપતિ શી અને રાષ્ટ્રપતિ પુતિન વચ્ચેની વાતચીતને કારણે, xદ્વિપક્ષીય સંબંધો આર્થિક અને ભૂ-રાજકીય આંચકાઓ સામે સ્થિતિસ્થાપકતા દર્શાવે છે જે વધુને વધુ લશ્કરી પરિમાણ પ્રાપ્ત કરી રહ્યા છે x, xજીજીએ તેમને ટાંકીને કહ્યું. બેઈજિંગમાં એક પત્રકાર પરિષદમાં, લાવરોવે ચીન અને અન્ય દેશોને તેલ અને ગેસનો પુરવઠો વધારવાની ઓફર કરી, જે યુએસ-ઈરાન યુદ્ધને કારણે દુર્લભ બની ગયો હતો. રશિયા ફોક્સ-બોર્ડર પાઉપલાઈન્સ દ્વારા

તેલ અને ગેસનો મુખ્ય સપ્લાયર છે.

રશિયા xનિ:શંકપણે, ઈરાન કટોકટી પછી ચીન અને xઅન્ય દેશો જે અમારી સાથે કામ કરવામાં રસ ધરાવે છે x માટે સંસાધનોમાં જે ઉદભવી છે તેની ભરપાઈ x કરી શકે છે, ટાસે અહેવાલ આપ્યો છે. મંગળવારે ચીનના વિદેશ પ્રધાન વાંગ યી સાથેની તેમની મુલાકાત દરમિયાન, લાવરોવે ચેતવણી આપી હતી કે વિશ્વ xગંભીર પડકારોનો સામનો કરી રહ્યું છે, અને કેટલાક દેશો રશિયા અને ચીનને રોકવા માટે 'નાના વર્તુળો' બનાવવાનો પ્રયાસ કરી રહ્યા છે x. તેમણે ઉમેર્યું કે પૂર્વ એશિયાના ભૂ-રાજકીય હોટસ્પોટ્સમાં xકેટલીક ખૂબ જ ખતરનાક રમતો x ચાલી રહી છે,



આપી પણ ભોળા લોકો પાસેથી મોટી રકમ પડાવી લેવાઈ છે. માત્ર નોકરી કે વિજા પૂરતી ઠગાઈ સીમિત નથી રહી. જમીન અને મિલકતના સોદામાં પણ છેતરપિંડીના કિસ્સા નોંધાયા છે. બનાવટી દસ્તાવેજો અને ખોટા વાયદા દ્વારા ખરીદ-વેચાણ કરી

નિર્દોષ લોકોની મહેનતની કમાણી હડપ કરવામાં આવી છે. રિજિલ ઠગ છેતરપિંડી : એપ્લિકેશન તથા શંકાસ્પદ છદ્મ ફાઈલ મોબાઈલમાં ડાઉનલોડ કરાવી ખાતામાંથી રકમ ઉપાડી લેવામાં આવી. ટાસ્ક પૂર્ણ કરવાના નામે ઓનલાઈન રોકાણ કરાવી

પૈસા ગુમાવ્યા. નાણાકીય પ્રલોભન : રોકાણ પર અસાધારણ વળતર મળશે તેવા સ્વપ્ના બતાવી મૂડી પડાવી લેવાઈ. દસ્તાવેજ તૈયાર કરવાના બહાને ફી વસૂલી અને પીડિતની જાણ બહાર બારોબાર લોન ઉપાડી લેવામાં આવી. સરકારી સુવિધાનો ઢોંગ : સરકારી આવાસ યોજનામાં મકાન ફાળવવાનું તેમજ સરકારી અને ખાનગી નોકરી અપાવવાનું વચન આપી મોટી રકમ પડાવવામાં આવી. વિદેશ અને શિક્ષણની લાલચ : વિજા અને વિદેશ જવાની વ્યવસ્થા કરી આપવાના નામે યુવાનો પાસેથી નાણાં ખંખેચી. કોલેજ પ્રવેશ અપાવવાની ખાતરી આપી વિદ્યાર્થીઓ અને વાલીઓને આર્થિક નુકસાન પહોંચાડ્યું.

ન્યૂઝ ઓફ ગાંધીનગર.  
ન્યૂઝ ઓફ ગાંધીનગર દૈનિક  
સાહિત્ય સરિતા-  
આયોજક : પ્રદીપ રાવલ



NOG.ss No.213

વિષય :- મન પસંદ રચના.

શીર્ષક :- 'પ્રભુ પ્રાર્થના'

પ્રકાર :- પદ્ય ગેય ગીત

પ્રેમથી છે જગ ઉજિયારા, પ્રેમ સ્વરૂપ છે પરમેશ્વર,  
પ્રેમની ભાષા સૌ કોઈ બોલો, પ્રેમ ભર્યું તે જીવન છે.

સત્ ચિત્ આનંદ સત્ય સનાતન, સકલ વિશ્વમાં વ્યાપે છે,  
ધરી ભાવના પ્રેમ પદારથ, તે જન સત્યને પામે છે.

માનવતાનું ઝરણું વહાવો, ધર્મ આપણો એકજ છે,  
જાત-પાતના ભેદ તજી ને, વિશ્વ ફલકે વસવું છે.

બે કર જોડી ક્ષમા આપવી, ક્ષમા શક્તિનો પાર નથી,  
ભૂલ ગુનાની ક્ષમા માંગી ને, શીશ જુકાવી વંદે છે.

તે પશ્ચાતાપે પાવન થાજો, પ્રભુ શરણમાં રહેવું છે,  
માનવ માત્રનું એકજ સૂત્ર, હૃદય કમળમાં ધરવું છે.

(કવિ શ્રી યોગેશભાઈ પંડ્યા 'સ્વજન' જૂનાગઢ.

★★★★★★

NOGSS NO: 345

વિષય: સર્જકની મનપસંદ રચના

શીર્ષક: મતલબ

પ્રકાર: પદ્ય શબ્દો: ૫૮

મતલબી દુનિયાની, અજોડ છે વાતો.

નેક અને ભોળાને, મળે છે લાતો.

જુઠ અને કપટમાં, રંગ એનો મોટો.

છેતરપિંડીમાં નહિ એનો જોટો.  
ભોળા તું માનવી, ક્યાં ફસાણો.  
કપટી આ દુનિયામાં, તું ખોવાણો.  
જીવી લે જીવગીને અધૂરી વાતો.  
મન તારુ સાચું ને, અંધારી રાતો.  
જીવનની હરણફાળમાં માનવ અટવાણો.  
નહિં આરો કે નહિં ઓવારો, અંધાધુંધીમાં ફેલાણો.  
ભજી લે પ્રાણીયા ભજનમાં સારો.  
આ તો કરે છે લાગણી એના, હેયાની વાતો.  
અરે ઓ માનવ તું, કેમ રે ભરમાણો.

હંસા ઝાલા "લાગણી" (સુરત)

★★★★★

NOG SS NO.: 0101

વિષય: સર્જકની મનગમતી રચના

શીર્ષક: શ્યામ: સઘળું મનભાવતું

પ્રકાર: ગીતશબ્દો ૧૧૪ ★

? મુખનું નિર્મળ, સ્મિત સોહામણું; નયન ચપળ ને રૂપવંતું.  
હેયું હેતાળું, વ્હાલ વેરતું; શ્યામનું સઘળું છે મનભાવતું.

? ચાલ લયકતી, વેણ લહેકતું; પીતાંબર અંગ પર ઝળકતું.  
ગતિ ન્યારી, નૃત્ય ગાજતું; શ્યામનું સઘળું છે મનભાવતું.

? વંશી સુરીલી, ગાન સુરીલું; ગાયોનું ટોળું છે ઉમંગવંતું.  
યમુના તીરે રાસ રચાવતું; શ્યામનું સઘળું છે મનભાવતું.

? ગોપી પાગલ, પ્રેમ પાવન; માખણ ચોરી, બાળ-જીવંતું.  
ચિત્ હરી રનેહ જગાડતું; શ્યામનું સઘળું છે મનભાવતું.

? ચિત્ત છે નિર્મળ, સ્મિત મનોહર; શીરે મોરપીંછ સોહતું.  
શરણમ્ અભય અપાવતું; શ્યામનું સઘળું છે મનભાવતું.

? વન છે લીલું, લતા લયકતી; કુંજગલીમાં રૂપ મહેકતું.  
રાધા-સંગે રાસ રચાવતું; શ્યામનું સઘળું છે મનભાવતું.

? ભક્ત વત્સલ, નાથ નિરંજન; દુ:ખ હરનારા, કષ્ટ વારતું.  
ભરત-હૃદયે વાસ કરતું; શ્યામનું સઘળું છે મનભાવતું.

? ★ ભરત સાંગાણી (અમદાવાદ)

★★★★★★

NOGSS:168

વિષય: સર્જકની મનગમતી રચના

શીર્ષક: જીવો અને જીવવા દો

પ્રકાર: પદ્ય શબ્દો: ૯૯

શા કાજે તમે બધાં યુદ્ધે ચડ્યાં છો ?  
કોઈ કોઈની જીવ હત્યા કરી જીવતો રહ્યો નથી.

તો શા કાજે તમે બધાં યુદ્ધે ચડ્યાં છો ?  
લડી ઝગડી ને વેરાન કરી નાંખી છે ધરતીને તમે !

જે ધરતી ગઈકાલ સુધી રળિયામણી દેખાતી હતી,

એ ધરતી 'મા' આજે સંતાન વિહીન બની છે !!

શું મેળવી રહ્યાં છો અંદરો અંદર બદલો લઈને તમે ?  
બદલો ના લો બદલીને બતાવો, જીવો અને જીવવા દો.

ૐ સર્વે ભવન્તુ સુખિનઃ, સર્વે સન્તુ નિરામયાઃ।  
સર્વે ભદ્રાણિ પશ્યન્તુ, મા કશ્ચિદ્ દુઃખભાગભવેત્।  
ૐ શાન્તિઃ શાન્તિઃ શાન્તિઃ।।

ડો કનૈયાલાલ માલી 'ઉત્સવ' (અમદાવાદ)

આધ્યાત્મિક ઈન્ટરનેશનલ લેખક

★★★★★

NOG SS-400

વિષય-સર્જકની મનગમતી રચના

પ્રકાર-પદ્ય

શબ્દો-૮૮

એમ કાંઈ એ નો આવે  
બહુ ઝાઝી એ તમને સતાવે

કાગળ પેન લઈને જ્યારે રહો તૈયાર  
હળવેકથી તમારો પીછો છોડાવે

આમ લખું? કે તેમ લખું? શું લખું? કેમ લખું?  
લાખો વિચારો કરો પણ..કંઈ કામ ન આવે.

પ્રેમથી બોલાવો કે પછી હૃદયથી રિઝાવો  
કરો કેટલાંય કાલાવાલા પણ એમ ઈ ક્યાં માને?

અચાનક ક્યાંકથી શબ્દોની સરવાણી ફૂટે  
ક્યાં ક્યાંથી તમને એ પાછા ખેંચી લાવે

ભરી ઊંઘમાંથી સફાળા બેઠા કરે  
જાદુગરી કલમની કમાલ કરે

ઉત્તમ મા શારદાનાં આશીર્વાદ જાણો  
ને એ પ્યારી કવિતા અંતર મનના ભાવ પ્રગટાવે..અંતરની જ્યોત પ્રગટાવે..

માલા કક્કડ

★★★★★★

NOGSS NO 205

વિષય: સર્જકની મનગમતી રચના

શીર્ષક: આંખ ના તીર કે દિલ ની કલમ

પ્રકાર: પદ્ય

શબ્દો: ૧૫૦

નજરો ની રમત નિરાળી ને દિલ ની પીડા ગહેરી

તમે પુછ્યુ છે મુજ ને આજે  
વાત કરી છે લહેરી

આંખો માથી તીર ચલાવો  
તો ઘાયલ થાશે કાયા

પલભર માટે સવાઈ જશે

મૃગજળ ની માયા

એ તીર વાગ્યુ મને હેયે  
તો શ્રવાસ મારા અટકાશે

પણ નજર મળે નજર સાથે તો  
દરદે મીઠું લાગશે

પણ જો જખ્મી દિલ થી કલમ ચલાવો તો ઈતિહાસ નવો રચાશે

કાગળ ના ખુણે બેસી આપુ આયમુ વંચાશે

તેમા જો એક ટીપુ શાહી નુ પડશે તો ગઝલ બની ને છલકાશે

આ "પથીક"ની દિલ ની વેદના  
જગમા અમર નામ કરી જાશે

તીર ફકત શરીર ને વીધે છે  
પણ આ પથીક ની કલમ આત્મા ને સ્પર્શે છે

એક પલ ની પ્યાસ બુઝાવે છે  
બીજી યુગો સુધી તસે

રચિયત :કવિ શ્રી વિજયસિંહ બાબુભા ઝાલા ઢવાણા હળવદ  
ઊંફે પથીક

★★★★★★

NOG SS NO : 382.

વિષય - "સર્જકની મનગમતી રચના"

પ્રકાર- પદ્ય શબ્દ - ૧૦૦

શીર્ષક- જાણજો એજ મારું વતન ગુજરાત  
પપ.

ગાજે મેહૂલીઓ ને સાવજની દહાડ  
પ્રભાતીયાના સૂરે જ્યાં પ્રગટે પ્રભાત  
ધૂમતા મેળાંમાં લોક ભૂલીને જાત  
જાણજો એજ મારું વતન ગુજરાત

તાપીના તટ ને પાવન નર્મદાના ઘાટ  
મહીથી મહીમાવંત, મારું ગરવું ગુજરાત  
સુદામાની પોટલીમાં સખાનો પમરાટ  
જય સોમનાથની હાકો જ્યાં ગુંજે દિનરાત.. જાણજો

સાબરે પ્રગટાવી ઉરે આઝાદીની આગ  
વલસાડી કેરી જેવાં મધુ ક્રોચલનાં ગાન  
ચરોતરી ખમીર ને ખ્યાત પટોળાંની ભાત  
શોભતો કચ્છડો મારો શરદની રાતપજાણજો

ગાંધી સરદાર ભૂમિ કરે વંદન અખંડ ભારત ઓ માત,  
ના પૂછશો ભાઈ કોઈને, કેવડું મોટું ગુજરાત,  
જ્યાં જ્યાં વસે ગુજરાતી ત્યાં મહેકતું ગુજરાત.

રમેશ પટેલ"આકાશદીપ"

કેલિફોર્નિઆ

આભાર - નિહારીકા રવિયા

# સ્વીકારો કે ન સ્વીકારો પણ સંબંધો આપણી ઈચ્છા હોય ત્યાં નહીં પણ, જ્યાં નિયતિ હોય અને જ્યાં શ્રદ્ધાનુબંધ હોય ત્યાં જ જોડાય છે.

આજે આપણે ચિંતાત્મક લેખમાં શરૂઆતમાં શ્રી મદ ભાગવત્ કથાના થોડા અંશનું રસપાન કરી બાદમાં પરિવારની હુંફ લાગણી અકબંધ રહે તેવી વાત જોઈએ તો મન દગાખોર છે, કપટી છે. રૂપાળી દલીલો કરતાં તેને આવરે છે. તેની દલીલો માં ફસાશો નહીં. અરે પુદ ભગવાન કદાચ તમને કહે છે કે, મારા નામનો જપ કરવાની જરૂર નથી, સેવા કરવાની જરૂર નથી તો ભગવાનને ચ કહી દેજો કે મારાથી તમારી આજ્ઞા નહીં પળાય.

જીવનના છેલ્લા દિવસ સુધી સેવા બરાબર કરવાની છે. જીવનના છેલ્લા દિવસ સુધી રોજના નિયમ પ્રમાણે જપ, સેવા, કીર્તન ચાલુ રહે. જે દિવસે જીવનની સમાપ્તિ, તે દિવસે સેવાની સમાપ્તિ. મનુષ્ય સાધના કરે છે. સાધના કરતાં થોડી સિદ્ધિ મળે છે. સિદ્ધિ મળે એટલે પ્રસિદ્ધિ મળે છે, પ્રસિદ્ધિ મળે એટલે લોકો પાછળ પડે છે, એટલે અભિમાન આવે છે. અભિમાન આવે એટલે તેનું પતન થાય છે. કેટલીક વખત સાધુઓને બગાડનાર તેમના ચેલા હોય છે. ચેલાઓની જમાત, બાપજી બાપજી કરે એટલે સાધુમાં હુંપણું આવે. પછી કહે કે હું તો મનથી સેવા કરું છું, હું સિદ્ધ છું. પણ મનમાં દંભ પેઠો, અભિમાન પેઠું, કીર્તિની લાલસા પેઠી એનું શું? ખાડામાં પડેલો માણસ શું પહાડ પર બેઠો છું એમ માને એથી શું?

તુકારામજી જેવા સંત પણ કહે છે કે, આ તુકો પાંડુરંગ થઈ ગયો છે, પણ ભજન કરવાની એને એવી આદત પડી ગઈ છે કે એ જતી નથી. એમ આદત પડી જવી જોઈએ. ઈશ્વરનાં દર્શન પછી પણ જપ વગેરે સાધન છોડાય નહીં.

સાધ્યની પ્રાપ્તિ થઈ એટલે પછી કેટલાકને સાધન પ્રત્યે ઉપેક્ષા થાય છે. આમ ન બનવા પામે તેની કાળજી રાખજો. સાધન છોડવામાં ભારે જોખમ છે.

બળવાન હાથીને પણ અંકુશની જરૂર છે, તેમ મનને પણ અંકુશ માં રાખવા માટેનું સાધન છે ભજન. ભજનમાં દૈન્યભાવ જરૂરનો છે. સર્વ સાધન કરે પણ જેને સાધનનું અભિમાન નથી તે દીન છે. દીનતાથી ભક્તિ દૃઢ થાય છે. આટલા આત્મસમર્પણ વાળી ગોપીને પણ અભિમાન થાય છે કે, અમે બધું ત્યજીને આવીએ છીએ એટલે કે સાધકે સાધવાન રહેવાની જરૂર છે. જેને બહુ માન મળે તેનામાં અભિમાન આવે છે. ગોપીઓને અભિમાન થયું કે શ્રીકૃષ્ણ ભગવાને અમારો ત્યાગ જોઈ અમને માન આપ્યું અને અમને અપનાવી. ગોપીઓને લાગ્યું કે, ભગવાન ઉપર ઉપરથી ના પાડતા હતા. બાકી અમારા સ્વરૂપમાં તે આસક્ત છે. ગોપી ઓમાં આવો લૌકિકભાવજાગ્યો આવું અભિમાન થયું તે સમયે

પરમાત્મા ત્યાંથી અંતર્ધ્યાન થઈ જાય છે. ગોપીઓનું આ અભિમાન દૂર કરવા શ્રીકૃષ્ણ ત્યાંથી અદૃશ્ય થયા. શ્રી મદ ભાગવત્ સાર પછી શાણપણ અને ધીરજ સાથે લેવાયેલો નિર્ણય પરિવારમાં ખુશી અને સંતુલન લાવી શકે છે. એ વિશે એક વાત જોઈએ.

હેલીના લગ્નને એક જ દિવસ થયો હતો. તેને પોતાના નવા જીવન વિશે ઘણા સુંદર સપના જોયા હતા; જોકે, લગ્ન પછીની સવારે જ તેની કલ્પનાઓ ચકના ચૂર થવા લાગી. તેની સાસુ જાગી તે ક્ષણે તેણે હેલી સાથે કઠોર સ્વરમાં વાત કરી, તેને બીજા દિવસથી દરરોજ સવારે વહેલા ઉઠવાનું કહ્યું. હેલીએ મનમાં વિચાર્યું કે જો આ જ લાગણી થોડી સ્નેહથી વ્યક્ત કરવામાં આવી હોત, તો તેને ઘણું સાડા લાગત. ધીમે ધીમે, થોડા દિવસો પસાર થયા, અને તેને ખબર પડવા લાગી કે તેનો પતિ, યશ, સ્વભાવે ખૂબ જ દયાળુ અને પ્રેમાળ માણસ છે; છતાં, તેને ક્યારેય તેની સાથે બેસીને સમય વિતાવવાની તક મળી નહીં. તેની સાસુ તેને દિવસભર વિવિધ કામ કાજમાં વ્યસ્ત રાખતી અને દરેક વર્ણક પર સતત તેને ટોણા મારતી ક્યારેક તેને તેના દીકરા માટે ખાસ વાનગીઓ બનાવવાનું કહેતી, ક્યારેક તેના હાથથી ધોવાના મોંઘા કપડાં બતાવતી, અને ક્યારેક તેના કામમાં ખામી કાઢતી. યશ બધું જોતો હતો, પણ ચૂપ રહતો. તે તેની મા અને પત્ની વચ્ચે ફસાઈ ગયો. તેની માને કંઈક કહેવા જાય તો તેને દુ:ખ થતું, અને તેની પત્નીને ટેકો આપવાથી ધરનું વાતાવરણ બગડતું. યશના પિતાએ ક્યારેય દખલ કરી નહીં. પરિણામે, હેલીનો આત્મા વધુને વધુ દુ:ખી થતો ગયો. તે યશને ખૂબ પ્રેમ કરતી હતી, પરંતુ સતત ઉપેક્ષા અને ટોણાઓને કારણે ઘણું દુ:ખ અનુભવતી હતી. તે ઘણીવાર ઈચ્છતી હતી કે યશ તેને સાથ આપે. દોઢ વર્ષ પછી, હેલીએ પુત્રને જન્મ આપ્યો તેનાથી પરિવારમાં આનંદની લાગણી છવાઈ ગઈ, પરંતુ તેની સાસુનું વર્તન એ જ રહ્યું. ઘર, બાળક અને કામની જવાબદારીઓ વચ્ચે, હેલી થાકી ગઈ હતી. તેનું શરીર નબળું પડી રહ્યું હતું અને તેનું મન ચીડિયુ થઈ ગયું હતું. તે વારંવાર યશને ઘરકામ માટે નોકરાણી રાખવા કહતી, પરંતુ તેની સાસુએ સ્પષ્ટપણે ના પાડી.

એક દિવસ, યશ ઘરે આવ્યો અને તેને કહ્યું કે તેની બદલી રાપર તાલુકામાં થઈ છે. આ સાંભળીને બધા ચિંતિત થઈ ગયા. યશના પિતાએ કહ્યું કે યશ અને હેલી રાપરમાં એક ઘર ભાડે લે અને રહેવા જાય. આ સાંભળીને, હેલીની આંખોમાં આશાનું કિરણ ઝળકી ઊઠ્યું; જોકે, તેની સાસુ આ વિચારથી બિલકુલ ખુશ ન હતી. આખરે, તેના પુત્રની દુર્દશા જોઈને, તેને યશને મકાન ભાડે લેવાની રજા આપી.

થોડા જ દિવસોમાં, યશ અને હેલી તેમના નવા ઘરમાં રહેવા

ગયા. બીજા દિવસે સવારે, હેલી વહેલા ઉઠી જેથી તે યશની પસંદગીનું ભોજન તેના માટે બનાવી શકે. ત્યારે જ, તેને જોયું કે યશ પહેલાની જેમ જ વહેલા તૈયાર થઈ રહ્યો હતો. આશ્ચર્ય ચકિત થઈને, હેલીએ તેને પૂછ્યું કે તે આટલી ઉતાવળમાં કેમ છે, કારણ કે તેની ઓફિસ હવે નજીક છે. યશે હસીને જવાબ આપ્યો કે તેની ઓફિસ ખરેખર એટલી જ દૂર છે જેટલી હંમેશા હતી; તેણે આ બધું ફક્ત હેલીની ખુશી માટે કર્યું હતું. તેણે સમજાવ્યું કે જો તેણે તેની માતાને અલગ રહેવાનો વિચાર સીધો કહ્યો હોત, તો તે તેનાથી ખૂબ દુ:ખી થાત. તેથી, તેણે આવું બદલીનું બહાનું શોધી કાઢ્યું-જે હેલીને ખુશ ચોક્કસ કરી શકે.

યશે વધુમાં જણાવ્યું કે તેણે નવા ઘર માટેનો બધો જ સામાન પોતાના પૈસાથી ખરીદ્યો હતો, અને એક નોકરાણી પણ ટૂંક સમયમાં આવવાની

હતી જેથી હેલીને ખૂબ જ જરૂરી આરામ મળી શકે. આ સાંભળીને હેલીની આંખોમાં આંસુ આવી ગયા. તે વિશ્વાસ કરી શકતી ન હતી કે યશ ફક્ત તેની ખુશી માટે જ આટલો મોટો નિર્ણય લીધો છે.

વાચક ચાહક મિત્રો સૌને જય માતાજી સુપ્રભાત આ વાર્તા આપણને શીખવે છે કે શાણપણ અને ધીરજ સાથે લેવાયેલો નિર્ણય પરિવારમાં ખુશી અને સંતુલન લાવી શકે છે. જીવનમાં ઘણીવાર એવી પરિસ્થિતિઓ આવે છે જ્યાં સીધો વિરોધ કરવાને બદલે, શાણપણ દ્વારા ઉકેલ શોધવો વધુ યોગ્ય હોય છે સંબંધોમાં, પ્રેમ, નિ:સ્વાર્થતા અને એકબીજાની લાગણીઓ માટે આદર સુખનો સાચો પાયો બનાવે છે. આજે આપણે અહીં અટકીએ અસ્તુ.

યશપાલસિંહ ટી વાઘેલા દરબારગઢ શ્રી ઓગડ વિદ્યા મંદિર થરા



આજરોજ ધાનેરા ભાજપ દ્વારા એક થી સાત વોર્ડના કાર્યાલયનું ઉદઘાટન કરવામાં આવ્યું હતું આ કાર્યાલયમાં મુખ્ય મહેમાન પ્રદેશ મંત્રી પ્રીતિબેન ચૌધરી ના હસ્તે કાર્યાલય ખુલ્લુ મુકવામાં આવ્યું હતું આ પ્રસંગે ભાજપ આગેવાનો સુરેશભાઈ ચૌધરી તરુણભાઈ મોદી અનિલભાઈ રાઠોડ પોપટલાલ ચૌધરી અને એક થી સાતે વોર્ડના ઉમેદવારો અને બહોળી સંખ્યામાં ભાજપના કાર્યકર્તાઓ હાજર રહ્યા હતા આ પ્રસંગે ભાજપ અગ્રણી સુરેશભાઈ ચૌધરીએ જણાવ્યું હતું કે ધાનેરા નગરપાલિકા ભાજપની બે તેવી દરેક કાર્યકર્તાઓને મહેનત કરવાની અને મજબૂત બોડી બનાવી ધાનેરા નગરનો વિકાસ કરવાનો છે અને દરેક ઉમેદવારે ડોર ટુ ડોર જય પ્રચાર કરવો

## આગામી અમદાવાદ મ્યુનિસિપલ કોર્પોરેશન ચુંટણી માટે સંકલ્પ પત્ર-૨૦૨૬નું વિમોચન મહાનગર કાર્યાલય ખાતે કેબિનેટ મંત્રીશ્રી શ્રીકેશ પટેલના વરદહસ્તે કરવામાં આવ્યું



કર્ણાવતી મહાનગર મીડિયા વિભાગની એક અખબાર યાદીમાં જણાવે છે કે, આજરોજ કર્ણાવતી મહાનગર કાર્યાલય ખાતે કેબિનેટ મંત્રી અને મહાનગરના પ્રભારી મંત્રીશ્રી શ્રીકેશ પટેલ, મહાનગરના અધ્યક્ષશ્રી પ્રેરકભાઈ શાહ, મહાનગર ચુંટણી સમિતિના ઈન્ચાર્જ અને પુર્વ ધારાસભ્યશ્રી રાકેશભાઈ શાહ, પુર્વ મેયર શ્રીમતિ પ્રતિભાબેન જૈન, પુર્વ ડે.મેયરશ્રી જિતિભાઈ પટેલ, પુર્વ સ્ટે.કમિટી ચેરમેનશ્રી દેવાંગભાઈ દાણીના વરદ હસ્તે અમદાવાદ મ્યુનિસિપલ કોર્પોરેશન ચુંટણી -૨૦૨૬ના સંકલ્પ પત્રનું વિમોચન કરવામાં હતું. પત્રકાર પરિષદને સંબોધતા કેબિનેટ મંત્રીશ્રી શ્રીકેશભાઈ પટેલે જણાવ્યું કે, ભાજપના ઉમેદવારો વિકાસના ઈતિહાસ તેમજ વિકાસ પથ પર અગ્રેસર ગુજરાતની બાબતો સાથે સૌ મતદારો પાસે વધુમાં વધુ મતદાનની અપિલ કરી રહ્યા છે. ગત સંકલ્પ પત્રના અંતર્ગત ૮૬ ટકા જેટલા સંકલ્પો પરિપૂર્ણ કરીને અમારા ઉમેદવારો પ્રજાજનો સમક્ષ પોતાનો રિપોર્ટ કાર્ડ લઈને

આશિર્વાદ લેવા જઈ રહ્યા છે. ભુતકાળમાં અમદાવાદની શુભ પરિસ્થિતિ હતી અને હાલમાં અમદાવાદ ક્યાં છે અને ભવિષ્યમાં વિકાસની યોજનાઓ થકી ક્યાં પહોંચશે તેનો ચિતાર આ સંકલ્પ પત્રમાં રજૂ કરવામાં આવ્યો છે. આ સંકલ્પ પત્રમાં રિવરફ્રન્ટ અંતર્ગત થનાર આગળનું આયોજન વોટર પ્રોજેક્ટ, વોટર સપ્લાય ઈન્ફ્રાસ્ટ્રક્ચર, સુએજ અને સ્ટ્રોમ વોટર પ્લાનિંગ શહેરના તમામ ઝોનમાં ડ્રેનેજ લાઈન અને સ્ટ્રોમ વોટર નેટવર્કના રિહેબિલિટેશનનું આયોજન હાથ ધરવામાં આવ્યું છે. ફાયર સેફ્ટી પ્લાન અંતર્ગત અમદાવાદને કેવી રીતે વધુ સુરક્ષિત બનાવી શકાય તે અંગેનું આયોજન હાથ ધરવામાં આવ્યું છે. સિનિયર સિટિઝન માટે આરોગ્ય સેવા, આરોગ્ય સંસ્થાનું અપગ્રેડેશન અને નવી સંસ્થાઓની સ્થાપના કેન્સરની સારવાર માટે અદ્યતન સ્પેશિયાલિટી હોસ્પિટલ બનાવવાનો નિર્ધાર આ સંકલ્પ પત્રમાં રજૂ કરવામાં આવ્યો છે. શ્રી પટેલે વધુમાં જણાવ્યું કે, સમગ્ર શહેરમાં છદ્મ આધારિત ટ્રાફિક સિગ્નલ સિસ્ટમ

વિકસાવીને ટ્રાફિક સોલ્યુશનના તમામ પગલા લેવામાં આવશે. પબ્લિક ટ્રાન્સપોર્ટેશનને વધુ સુદૃઢ બનાવવા માટેના જરૂરી પગલાઓ લેવામાં આવશે. સંપૂર્ણ સ્વમ મુક્ત અમદાવાદ શહેર બનાવવાનો નિર્ધાર આ સંકલ્પ પત્રમાં કરવામાં આવ્યો છે, તેના અંતર્ગત ૫૦ હજાર જેટલા રહેણાંક મકાનો બનાવવામાં આવશે. હાલમાં ૪૩ ટકા જેટલી રિન્યુએબલ એનર્જીના ઉપયોગ થકી વર્ષે ૩ હજાર કરોડની બચત અમદાવાદ મ્યુનિસિપલ કોર્પોરેશન કરી રહ્યું છે અને ભવિષ્યમાં ૧૦૦ ટકા લક્ષ્યાંકને પરિપૂર્ણ કરવા વોટર બોડી પર સોલર એનર્જી પ્રોજેક્ટ મુકવામાં આવશે. શહેરમાં ટ્રાફિકની સમસ્યાને હળવી કરવા માટે ૧૭ જેટલા ઓવર બ્રિજ અને ૩ અંડરપાસનું નિર્માણ હાથ ધરવામાં આવશે. શ્રી પટેલે જણાવ્યું કે, કોમન વેલ્થ ગેમ-૨૦૩૦ની યજમાની માટે અમદાવાદ તૈયાર છે અને તેના અંતર્ગત પ્રત્યેક ઝોનમાં મિની સ્પોર્ટ્સ કોમ્પ્લેક્સ તેમજ રમત-ગમતના મેદાન બનાવવાનું આયોજન હાથ ધરવામાં આવ્યું છે. હાલમાં

અમદાવાદનું ગ્રીન કવર ૧૨.૫ ટકા જેટલું છે તેને ૧૮ ટકા સુધી લઈ જવા માટે આયોજન હાથ ધરવામાં આવશે અને તેની સાથે સાથે શહેરમાંથી પસાર થતી રેલવે લાઈનના બશે બાજુ અર્બન પ્લાન્ટેશન હાથ ધરવામાં આવશે. નાના હસ્ત કલાના હેન્ડિક્રેફ્ટ અને પરંપરાગત ઉત્પાદનોના ઉત્પાદકો માટે મહાનગરના પુર્વ વિસ્તારમાં અમદાવાદ હાટ બનાવવાની યોજના હાથ ધરી છે તેમજ આત્મનિર્ભર ભારતના વિઝનને આગળ વધારવા સ્ટાર્ટઅપ સંસ્કૃતિને પ્રોત્સાહન આપવા માટે સ્ટાર્ટઅપ ફેસ્ટિવલનું આયોજન હાથ ધરવામાં આવશે. નાગરિકોને ઝડપી પારદર્શક અને ટેકનોલોજી આધારિત સેવાઓ ઉપલબ્ધ કરાવવા માટે ઈ-ગવર્નન્સ અને જીઓ ટેગિંગ સિસ્ટમને વધુ અસરકારક બનાવવામાં આવશે. શ્રી પટેલે સ્વચ્છતાના આગામી આયોજન અંતર્ગત જણાવ્યું કે, આગામી સમયમાં પિરાણાની ડમ્પ સાઈટને નેસ્ત-નાબુદ કરી તે જગ્યા પર સુંદર ગાર્ડન ડેવલોપ કરવામાં આવશે અને નવા પાંચ ઈજી અને ૨૦૦૦ હજાર મેટ્રિક ટન જેટલા કચરાને આધુનિક પધ્ધિતિથી નિકાલ કરવાનું આયોજન હાથ ધરવામાં આવ્યું છે તેમજ કિચન વેસ્ટથી સી.એન.જી. ઉત્પાદન માટે પ્લાન્ટ સ્થાપિત કરવાની યોજના હાથ ધરવામાં આવી છે. હયાત તળાવોના શુધ્ધિકરણ માટે સ્માર્ટ એરેટર અને ફાઉન્ટેન ડેવલોપમેન્ટનું આયોજન હાથ ધરવામાં આવ્યું છે. શ્રી પટેલે જણાવ્યું કે, વર્લ્ડ હેરિટેજ સિટિ અમદાવાદને જાળવણી માટે જગન્નાથ મંદિરને

સ્થપાત્રા રુટને હેરિટેજ વોક તરીકે ડેવલોપ કરવામાં આવશે તેમજ હેરિટેજ ગેટ તથા આસપાસના વિસ્તારોમાં બ્યુટિફિકેશન અને આધુનિક લાઈટીંગથી સજ્જવવામાં આવશે. મહાનગરમાં સમાવિષ્ટ તમામ શાળાઓને સ્માર્ટ સ્કૂલ બનાવવાની કામગીરી હાથ ધરવામાં આવશે અને સાથે સાથે અંગ્રેજી માધ્યમની નવી શાળાઓ શરૂ કરવાની યોજના બનાવવામાં આવી છે. શહેરની વધતી વસ્તીને ધ્યાનમાં રાખીને સામાજિક, સાંસ્કૃતિક અને શૈક્ષણિક કાર્યક્રમો માટે ગરીબ તેમજ મધ્યમ વર્ગને ઓછા ખર્ચે વધુ સુવિધા મળી રહે તેવા પાર્ટી પ્લોટોનું નિર્માણ કરવામાં આવશે. મીડિયા ઈનચાર્જ, કર્ણાવતી મહાનગર. નિલય શુક્લ

## શ્રી જલારામ આરોગ્ય સેવા ટ્રસ્ટ મેધરજ ખાતે પીએમવાયજે ની સેવાઓ સ્થગિત કરાતાં આમ જનતા મુશ્કેલીમાં

(પ્રતિનિધિ દ્વારા) મોડાસા તા. ૧૬/૦૪/૨૦૨૬

મેધરજ ખાતે આવેલ શ્રી જલારામ આરોગ્ય સેવા ટ્રસ્ટ મેધરજ દ્વારા ચાલતી હોસ્પિટલમાં ભારત સરકારની ગરીબોના આશીર્વાદરૂપ ગણાતી પી એમ વાય જે યોજના છેલ્લા કેટલાય વર્ષોથી આ હોસ્પિટલમાં ગરીબો તેમજ જરૂરિયાત મંદો લાભ મેળવી રહ્યા છે. ત્યારે જિલ્લાના કેટલાક યોજના અધિકારીઓની આરોગ્ય(જડતા) ના લીધે ફાયર સર્ટિફિકેટ ઈસ્યુ કરનાર કર્મચારી કે અધિકારીની કે પછી કોઈ પણ ની ભૂલના કારણે શ્રી જલારામ આરોગ્ય સેવા ટ્રસ્ટ મેધરજ ની પી એમ વાય જે યોજના ની મળતી સેવાઓ બંધ કરી હોવાનું જાણવા મળતાં લોકોમાં આવા જડ વલણ ધરાવતા અધિકારી પ્રત્યે ભારે રોશની લાગણી પ્રવર્તે જણાય છે. પ્રામ વિગતો અને મળતી માહિતી મુજબ સદર હોસ્પિટલની અંદર જે ફાયર નું સર્ટિફિકેટ ઈસ્યુ કરેલ છે તેમાં તારીખ ૧૪/૦૨/૨૦૨૬ના રોજ ફાયર સેફ્ટી સર્ટિફિકેટ આપવામાં આવેલ છે તેમાં વિધાઉં છે એવો ઉલ્લેખ કરવામાં આવેલ છે. ત્યારબાદ શ્રી જલારામ આરોગ્ય સેવા ટ્રસ્ટે હોસ્પિટલ ની અંદર છેલ્લે માં સ્પિકલર નખાયેલ. ત્યાર બાદ તા.૫/૧૨/૨૦૨૪ના રોજ જે ફાયર સેફ્ટી સર્ટિફિકેટ રીન્યુઅલ કર્યું તેમાં વિધ આઈ.સી.યુ.નો ઉલ્લેખ કરેલ નથી.તેનું બહાનું આગળ ધરીને જિલ્લાના ઉચ્ચ અધિકારીએ આ હોસ્પિટલનો પીએમવાયજે યોજના ની સેવાઓ સ્થગિત કરી હોવાનું જાણવા મળેલ છે. આ બાબતે હોસ્પિટલના સંચાલક શ્રી ના



જણાવ્યા પ્રમાણે જિલ્લામાં અન્ય જે હોસ્પિટલોમાં ફાયર સર્ટિફિકેટ ઈસ્યુ કરેલ છે તેમાં વિધાઉંકે વિધ છે એવો કોઈ ઉલ્લેખ કરવામાં આવેલ નથી.તો માત્ર શ્રી જલારામ આરોગ્ય સેવા ટ્રસ્ટ પાસે જ આ નિયમ લાગુ કરવાનો હેતુ શું હોઈ શકે...? જણાવ્યા પ્રમાણે શ્રી જલારામ આરોગ્ય સેવા ટ્રસ્ટના સંચાલક શ્રી એ લેખિત બોહેદરી આપવા થતાં યોજના અધિકારી દુરાગ્રહ રાખી ભારત સરકારની જે ગરીબોના માટે આશીર્વાદરૂપ ગણાતી સેવા સ્થગિત કરીને સદર અધિકારી શું સાબિત કરવા માંગે છે તે ખરેખર તપાસતો વિષય છે. માત્ર ને માત્ર ફાયર સર્ટિફિકેટમાં કોઈ કર્મચારી

કે અધિકારીનીકે પછી કોઈની પણ ભૂલ હોય તો તેની પૂર્તતા કરવા ના બદલે ભારત સરકારની પીએમ.વાય જેવી યોજના સ્થગિત કરી ગરીબ પ્રજાને મુશ્કેલીમાં મુકવાનો અને આ યોજના બંધ કરી ભારત સરકારની છબી ખરાબ કરવાનો પ્રયત્ન થઈ રહ્યો હોય તેવું લોક મુખે ચર્ચાઈ રહ્યું છે. આ બાબતે ઉચ્ચ અધિકારીઓ તાત્કાલિક ધોરણે આની તપાસ કરી મેધરજ ખાતે આવેલ શ્રી જલારામ આરોગ્ય સેવા ટ્રસ્ટ ની પીએમવાયજે યોજના તાત્કાલિક ધોરણે શરૂ થાય તેવી લોકોની લાગણી સાથે માગણી થઈ રહી છે. તસવીર અને અહેવાલ -મહેન્દ્રભાઈ પટેલ



ગુજરાતી સમાજ અને એન.આર.જી. (દ્રૈઘ) ડિપાર્ટમેન્ટ ગાંધીનગર તરફથી ઉદયપુરાના એડિશનલ એસ.પી. આદરણીય શ્રી ઉમેશજી ઓઝા સાહેબનું સ્વાગત અને અભિવાદન કરવામાં આવ્યું. ?આ પ્રસંગે ગુજરાતી સમાજના પ્રમુખ રાજેશ બી. મહેતા, ઉપપ્રમુખ નીતિનભાઈ પટેલ, સહ-સચિવ અતુલભાઈ મકવાણા અને કાર્યકારી સભ્ય કેતનભાઈ રામાનુજ ઉપસ્થિત રહ્યા હતા. આદરણીય ઓઝા સાહેબે ગુજરાત સરકારના એન.આર.જી. ડિપાર્ટમેન્ટ અને ગુજરાતી સમાજનો આભાર વ્યક્ત કર્યો હતો અને ગુજરાતી સમાજને ખૂબ-ખૂબ શુભેચ્છાઓ પાઠવી હતી.

## ‘આવતા ભવે કાંટા વગરની માછલી તરીકે અવતાર લેવો છે.’ લાઘવ ડેડ માછલીની મહેચ્છા !

‘ માછલીબેન, નમસ્તે! આઈ એમ ગિરધરલાલ ગરબડિયા ચિપ રિપોર્ટર ઓફ માર્નસ નંબર વન ચેનલબબડજંચર ચેનલ!’આમ કહી માછલીને લોટની ગોળી અને પલાળેલ ચણા, મમરા આપ્યા.તમને એમ થશે કે બબડજંચર ચેનલને એનિમલ પ્લેન્ટ કે નેશનલ જીયોગ્રાફી ચેનલે ટેઈકઓવર કરી છે કે વાંદરા, માછલીની પાછળ માર્ક કેમેરા લઈને હું અને રાજુ રદી દોડા દોડા ભાગા ભટકીએ છીએ!કોઈ સાહિત્યકાર બાઇટબમાં માછલી એવી કૃતિનું સર્જન કરતા ગયા છે. અમે ડસ્ટબિનમાં માછલી જોઈ. એ પણ લાઈવ ડેડ. જો કે તે હલનચલન પણ કરતી હતી એવો અમને ભાસ થતો હતો!

લાગે છે?’ અમે પ્રતિભાવ પૂછ્યો. ‘ ઓહ મિસ્ટર ગરબડિયા .આઈ એમ સિયલેસ. આઈ એમ વર્ડલેસ. યુ નો જગતમાં કેટલી બધી માછલી છે? ટ્રિલિયન માછલી છે.’ અને ગળે ડૂબો બાઝ્યો. મેં એને મિનરલ વોટર ધર્યું. ‘આભાર. હું તો ખારાપાણીની માછલી છું મને મિનરલ વોટર ન ફાવે!સોલ્ટી વોટર આપશો , પ્લીઈઈઈઈજા!’ મત્સ્યકુમારીએ ખારું પાણી માંગ્યું . અમે ખારું પાણી આપ્યું. એની આંખમાં ચમક આવી. ‘ તમે કોઈક કહેતા હતા તમારી વાત અધૂરી રહીપ’ અમે વાત આગળ વધારી. ‘ હું ક્યાં હતી?’ મત્સ્યકુમારીએ સવાલ કર્યો. ‘ મિસ કિશ, આપ કહેતા હતા કે ટ્રિલિયન કિશ છે.’ અમે વાતનો તંતુ જોડી આપ્યો!

‘ એનો અવાજ ઘેઘૂર છે. અવાજમાં બાસ વધારે છે!’ અમે માહિતી આપી. ‘ અદનાન સામીએ એક ગીત ગાયું છે. મુજ કો ભી લિફ્ટ કરો દે. એસે વેસે કો કિયા હે, કેસે કેસે કો કિયા હે, મુજ કો ભી લિફ્ટ કરા દો!’ મિસ કિશે ગીત લલકાર્યું. ‘ એ સોંગ ઘણું પોપ્યુલર છે.’ અમે ટાપશી પૂરાવી. ‘ આઈ ફિલ ઘેટ. હું ધરતી પરથી આકાશમાં લિફ્ટ થઈ છું. આઈ હેવ ઈમ્બેન્સ પ્લેઝર. અમારી માછલીઆલમમાં હેલીકોપ્ટર યાત્રા કરનાર એક માત્ર માછલી છું . હું સાતમા આસમાને હોવ એવું ફિલ થાય છે!’ મિસ કિશની આંખમાં સફળતાનો નશો હતો! તેજસ્વી યાદવના હેલિકોપ્ટરમા એ માછલી ઉડી હતી. પાણીનો જીવ આકાશમાં . આ ચમત્કારથી કમ ઘટના ન કહેવાય!

‘ આઈ ફિલ ઘેટ. હું ધરતી પરથી આકાશમાં લિફ્ટ થઈ છું. આઈ હેવ ઈમ્બેન્સ પ્લેઝર. અમારી માછલીઆલમમાં હેલીકોપ્ટર યાત્રા કરનાર એક માત્ર માછલી છું . હું સાતમા આસમાને હોવ એવું ફિલ થાય છે!’ મિસ કિશની આંખમાં સફળતાનો નશો હતો! તેજસ્વી યાદવના હેલિકોપ્ટરમા એ માછલી ઉડી હતી. પાણીનો જીવ આકાશમાં . આ ચમત્કારથી કમ ઘટના ન કહેવાય!

‘ આઈ ફિલ ઘેટ. હું ધરતી પરથી આકાશમાં લિફ્ટ થઈ છું. આઈ હેવ ઈમ્બેન્સ પ્લેઝર. અમારી માછલીઆલમમાં હેલીકોપ્ટર યાત્રા કરનાર એક માત્ર માછલી છું . હું સાતમા આસમાને હોવ એવું ફિલ થાય છે!’ મિસ કિશની આંખમાં સફળતાનો નશો હતો! તેજસ્વી યાદવના હેલિકોપ્ટરમા એ માછલી ઉડી હતી. પાણીનો જીવ આકાશમાં . આ ચમત્કારથી કમ ઘટના ન કહેવાય!

‘ આઈ ફિલ ઘેટ. હું ધરતી પરથી આકાશમાં લિફ્ટ થઈ છું. આઈ હેવ ઈમ્બેન્સ પ્લેઝર. અમારી માછલીઆલમમાં હેલીકોપ્ટર યાત્રા કરનાર એક માત્ર માછલી છું . હું સાતમા આસમાને હોવ એવું ફિલ થાય છે!’ મિસ કિશની આંખમાં સફળતાનો નશો હતો! તેજસ્વી યાદવના હેલિકોપ્ટરમા એ માછલી ઉડી હતી. પાણીનો જીવ આકાશમાં . આ ચમત્કારથી કમ ઘટના ન કહેવાય!

## શ્રી સમસ્ત બ્રહ્મ સમાજ યુવા પરિવાર દ્વારા ભવ્ય શોભાયાત્રા અને લોકડાયરાનું આયોજન

રથમાં ભગવાન પરશુરામની ૧૧ ફૂટની ભવ્ય પ્રતિમાના દર્શન થશે. શોભાયાત્રામાં પારંપરિક વેશભૂષામાં સજ્જ ભૂદેવો, શંખનાદ કરતા આબાલ, વૃદ્ધ, યુવા અને બ્રહ્મસમાજની મહિલાઓ મોટી સંખ્યામાં જોડાશે. આ શોભાયાત્રા શહેરના મુખ્ય માર્ગો પરથી પસાર થઈ નિર્ધારિત સ્થળે ૨૧૦૦ દીવડાની મહાઆરતી સાથે સંપન્ન થશે. રાત્રિના સમયે ભવ્ય લોકડાયરો શોભાયાત્રા બાદ રાત્રિના સમયે એક ભવ્ય લોકડાયરાનું આયોજન કરવામાં આવ્યું છે. જેમાં ગુજરાતના નામાંકિત કલાકાર શ્રી રાજભા ગઢવી અને શ્રી મયુર દવે પોતાની અદ્ભુત અને મનભાવના વાણી રેલાવશે. આ લોકડાયરાનો મુખ્ય ઉદ્દેશ્ય સમાજમાં એકતા વધારવા અને યુવા પેઢીને આપણા ભવ્ય સાંસ્કૃતિક વારસાથી પરિચિત કરાવવાનો છે."



ભગવાન વિષ્ણુના છદ્મ અવતાર અને બ્રાહ્મણોના આરાધ્ય દેવ એવા ભગવાન શ્રી પરશુરામના જન્મોત્સવ (અક્ષય તૃતીયા) નિમિત્તે ગાંધીનગરમાં શ્રી સમસ્ત બ્રહ્મ સમાજ યુવા પરિવાર દ્વારા દર વર્ષની જેમ આ વર્ષે પણ તા. ૧૮-૦૪-૨૦૨૬ને રવિવારના રોજ પરંપરાગત રીતે ભવ્ય અને દિવ્ય ઉજવણીનું આયોજન કરવામાં આવ્યું છે. આ ઉત્સવના ભાગરૂપે રાજધાનીના માર્ગો પર વિશાળ શોભાયાત્રા બ્રહ્મ ભવન થી બપોરે ત્રણ વાગે નીકળશે અને રાત્રે ભવ્ય લોકડાયરાનું આયોજન કરવામાં આવ્યું છે. ભવ્ય શોભાયાત્રા: કેસરીયો માહોલ અને શૌર્યના દર્શન ભગવાન પરશુરામની જન્મોત્સવની ઉજવણીના પ્રારંભે એક વિશાળ શોભાયાત્રા (નગર યાત્રા) કાઢવામાં આવશે. ફ્લોથી શણગારેલા ખાસ